

PRINTED AND PUBLISHED FOR
P. VISHI NATH & SONS, PHOTOGRAPHERS
AT THE " KASHMIR PRATAP STEAM PRESS ..

SRINAGAR No. 4339

विदित

इति श्री

सिद्धि कल

C-0. Kashmir Research Institute, Srinagar. Digitized by eGangotri

काख्य

ॐ

॥ श्रीः ॥

महाराज्ञीसहस्रनामस्तोत्रम्



ॐ
KR-484

के. आर. माधवरामभ्रातृभिः

स्वीये

मुद्रणालये मुद्रयित्वा प्रकाशितम् ।

शिवरात्र्यः १९८७

पुस्तकालय



श्रीः



नमो महाराज्ञीभगवत्यै



चतुर्भुजां चन्द्रकलार्धशेखरां

सिंहासनस्थां भुजगोपवीतिनीम् ।

पाशाङ्कुशाम्भोरुहखड्गधारिणीं

राज्ञीं भजे चेतसि राज्यदायिनीम् ॥

श्रीभैरवी ॥ ओं भगवन्वेदतत्त्वज्ञ मन्त्रतन्त्रवि-

चक्षण । शरण्य सर्वलोकेश शरणागतवत्सल ॥

कथं श्रियमवाप्नोति लोके दारिद्र्यदुःखभाक् ।

'तान्त्रिको भैरवेशान तन्मे गदितुमर्हसि ॥

श्रीभैरवः ॥ या देवी निष्कला राज्ञी भगवत्य-
 मलेश्वरी । सा सृजत्यवति 'विश्वं संहरिष्यति
 तामसी ॥ तस्या नामसहस्रं ते वक्ष्ये स्नेहेन
 पार्वति । अवाच्यं दुर्लभं लोके दुःखदारिद्र्य-
 नाशनम् ॥ परमार्थप्रदं पुण्यं परमैश्वर्यकारणम् ।
 सर्वागमरहस्याख्यं सकलार्थप्रदीपनम् ॥ समस्त-
 शोकशमनं महापातकनाशनम् । सर्वमंत्रमयं दि-
 व्यं राज्ञीनामसहस्रकम् ॥ अस्य श्रीमहाराज्ञी-
 नामसहस्रस्तवराजस्य ब्रह्माऋषिः गायत्रं
 छन्दः श्रीभूतेश्वरीमहाराज्ञीदेवता हींबीजं
 सौःशक्तिः क्लींकीलकं श्रीमहाराज्ञीसहस्रनाम-
 स्तवराजपाठे विनियोगः ॥ ब्रह्माऋषये नमः
 शिरसि । गायत्रं छन्दसे नमो मुखे ।

श्रीभूतेश्वरीमहाराज्ञीदेवतायै नमो हृदि । हीं
 वीजाय नमो गुह्ये । सौःशक्त्ये नमः पादयोः ।
 क्लींकीलकाय नमो नाभौ । पाठे विनियोगाय
 नमः सर्वाङ्गेषु ॥ हामिति करषडङ्गन्यासः ॥
 ॐ राज्यप्रदायै विद्महे हीं पञ्चदशाक्षर्यै धीमहि
 श्रीं तन्नो महाराज्ञी प्रचोदयात् ॥ ३ ॥

उद्यद्दिवाकरसहस्ररुचिं त्रिनेत्रां

सिंहासनोपरिगतामुरगोपवीताम् ।

खड्गाम्बुजाढ्यकलशामृतपात्रहस्तां

राज्ञीं भजामि विकसद्बदनारविन्दाम् ॥

ॐ हीं श्रीं रां महाराज्ञी क्लीं सौः पञ्चदशाक्षरी । हीं-
 खाहा त्र्यक्षरीविद्या परा भगवती विभा ॥

भास्वती 'भद्रिका भीमा भर्गरूपा मनस्विनी ।

माननीया मनीषा च 'मनोजा च मनोजैवा ॥
 मानदा मन्त्रविद्या च महाविद्या षडक्षरी ।
 षडकूटा च त्रिकूटा च त्रयी वेदत्रयी शिवा ॥
 शिवाकारा विरूपाक्षी शशिखण्डावतंसिनी ।
 महालक्ष्मीः महोरस्का महोजस्का महोदया ॥
 मातङ्गी मोदकाहारा मदिरारुणलोचना । साध्वी
 शीलवती श्लाघ्या सुधाकलशधारिणी ॥ खड्गिनी
 पैद्मिनी पद्मा पद्मकिञ्जल्करञ्जिता । हृत्पद्मवासि-
 नी हृद्या पानपात्रधराधरा ॥ धराधरेन्द्रतनया
 दक्षिणा दक्षजा दया । दयावती महामेधा
 मोदिनी बोधिनी गदा ॥ गदाधरार्चिता गोदा
 गङ्गा गोदावरी गया । महाप्रभावसहिता महो-
 रगविभूषणा ॥ महामुनिकृतातिथ्या साध्वी

मानवती मघा * । बाल सरस्वती लक्ष्मीः दुर्गा
 दुर्गतिनाशिनी ॥ शारी शरीरमध्यस्था वैखरी
 खेचरेश्वरी । शिवदा शिववत्सःस्था कालिका
 त्रिपुरा^१ पुरी ॥ पुरारिकुक्षिमध्यस्था मुरारि-
 हृदयेश्वरी । बलारिराज्यदा चण्डी चामुण्डा
 मुण्डधारिणी ॥ मुण्डमालाश्रिता मुद्रा क्षोभ-
 णाकर्षणा क्षमा । ब्राह्मी नारायणी देवी कौमारी
 चापराजिता ॥ रुद्राणी च शचीन्द्राणी वाराही
 वरिसुन्दरी । नारसिंही भैरवेशी भैरवाकार-
 भीषणा ॥ नागाँलंकारशोभाढ्या नागयज्ञोप-
 वीतिनी । नागकङ्कणकीयूरा नागहारा सुरे-
 श्वरी ॥ सुरारिघातिनी पूता पूतना डाकिनी
 क्रिया^२ । क्रियावती कुरी कृत्या राकिनी लाकिनी

* मन्दिरापातत्परा पादान्तरम् ।

हर्षिणी ॥ रसोल्लासा रसासारा सारिणी तारिणी
 तडित् । तरी तरित्रहस्ता च तोतुला तरणिप्रभा ॥
 रत्नाकरप्रिया रम्भा रत्नालंकारशोभिता । रु-
 कमाङ्गदा गदाहस्ता गदाधरवरप्रदा ॥ षट्सौ
 द्विरसा माला मालाभरणभूषिता । मालती
 मल्लिकामोदा मोदकाहारवल्लभा ॥ वल्लभी मथुरा
 माया काशी कांची लैलन्तिका । हसन्तिका
 हसन्ती च भ्रमन्ती च वसन्तिका ॥ क्षेमा क्षे-
 मङ्करी क्षामा क्षौमवस्त्रां क्षणेश्वरी । क्षणदा
 क्षेमदा सीरा सीरपाणिसमर्चिता ॥ क्रीता क्री-
 तातपाः क्रूरा कमनीया कुलेश्वरी । कूर्चबीजा
 कुठाराढ्या कूर्मिणी कूर्मसुन्दरी ॥ कारुण्या चैव
 काश्मीरी दूती द्वारवती ध्रुवा । ध्रुवस्तुता

द्रुतगतिः पीठेशी भगलामुखी ॥ सुमुखी शो-
 भनानीती रत्नज्वालामुखी नुतिः । अलकोज्ज-
 यिनी भोग्या भङ्गी भोगवती बला ॥ धर्म-
 राजपुरी पूता पूर्णसत्त्वामरावती । अयोध्या
 योधनीया च युगमाता च यक्षिणी ॥ यज्ञेश्वरी
 योगगम्या योगिध्येया यशस्विनी । यशोवती
 च शोभाङ्गी चारुदासा चलाचला ॥ हरेश्वरी
 हरेर्माया मायिनी वायुवेगिनी । अम्बालि-
 काम्बा भर्गेशी भृगुकूटा महाद्युतिः ॥ कोशै-
 श्वरी च कमला कीर्तिदा कीर्तिवर्धिनी । कठो-
 रवाक् कुहूमूर्तिश्चन्द्रबिम्बसमानना ॥ चन्द्रकुं-
 कुमलिप्राङ्गी कनकाचलवासिनी । मलयाचल-
 सानुस्था हिमाद्रितनया तनुः ॥ हिमाद्रिकुचि-

देशस्था कुब्जिका कोसलेश्वरी । कारैकनि-
 गडा गूडा गूडगुल्फातिगोपिता ॥ तनुजा तनु-
 रूपा च बाणचापधरा नुतिः । धुरीणा धूम्रवा-
 राही धूम्रकेशारुणानना ॥ अरुणेशी रतिः स्वाति-
 र्गरिष्ठा च गरीयसी । महानसी महाकारा
 सुरासुरभयङ्करी ॥ अणुरूपा महज्ज्योतिरनिरु-
 द्धसरस्वती । श्यामा श्याममुखी शान्ता आ-
 न्तसन्तापहारिणी ॥ गौर्गुण्या गोमयी गुह्या
 गोमती गुर्वंशगा । गुरुवाक् च गया चैव
 गङ्गा गोदावरी गदा ॥ गीतसंतोषसंयुक्ता ग्राहि-
 णी ग्रहिणी गुहा । गणप्रिया गजगतिर्गान्धारी
 गन्धमोदिनी ॥ गन्धमादनसानुस्था सहाचल-
 कृतालया । गजाननप्रिया गण्या ग्रासकग्रा-

हवाहना ॥ गुहप्रसूर्गुहावासा ग्रहमालाविभू-
 षणा । कौवेरी कुहकभ्रान्तिस्तर्कविद्या प्रि-
 यङ्करी ॥ पीताम्बरा पटाकारा पताका सृष्टिजा
 स्वधा । दाक्षायणी दक्षसुता दक्षयज्ञविनाशि-
 नी ॥ ताराचक्रस्थिता तारा तुरी तुर्या तुदिस्तु-
 ला । सन्ध्यात्रयी सन्ध्यजरा सन्ध्या तारुण्य-
 लालिता ॥ ललिता लोहिता लम्पा चम्पा
 कम्पा कुलासृणिः । सृतिः सत्यवती स्वस्था
 समाना मानवर्धिनी ॥ महोमयी मनस्तुष्टिः
 कामधेनुः सनातनी । सूक्ष्मरूपा सूक्ष्ममुखा
 स्थूलरूपा कलावती ॥ तलातलाश्रया सिन्धु-
 स्र्यम्बिका लम्पिका जया । सौदामिनी सुधा-
 सिन्धु सनकर्षिसमर्चिता ॥ मन्दाकिनी च य-

मुना विपाशा नर्मदानदी । गण्डक्यैरावती
 सिन्धु वितस्ता च सरस्वती ॥ रेवा चैरावती
 चेनुमती सागरगामिनी । देवकी देवमाता
 च देवेशी देवसुन्दरी ॥ दैत्यघ्नी दमनी दान्ता
 दितिर्दितिजसुन्दरी । विद्याधरी च विद्येशी
 विद्याधरजसुन्दरी ॥ मेनका चित्रलेखा च चि-
 त्रिणी च तिलोत्तमा । उर्वशी रोहिणी रम्भा चा-
 प्सरोगणसेविता ॥ यक्षिणी यक्षलोकेशी नर-
 वाहनपूजिता । यज्ञेन्द्रतनया योग्या यक्षना-
 यकसुन्दरी ॥ गन्धर्वतोषिता गन्धा सुगन्धा
 गीततत्परा । गन्धर्वतनया नागा गीतिर्गन्धर्व-
 सुन्दरी ॥ मन्दोदरी करालाक्षी मेघनादवर-
 प्रदा । मेघवाहनसन्तुष्टा मेघमूर्तिश्च राज्ञ-

सी ॥ रत्नोहर्त्री केकसी च रत्नोनायकसुन्दरी ।
 किन्नरी कम्बुकण्ठी च कलकण्ठस्वना सुधा ॥
 किंसुखी हयवक्त्रा च कीला किन्नरसुन्दरी । पि-
 शाची राजमातङ्गी उच्छिष्टपदसंस्थिता ॥ महा-
 पिशाचिनी चान्द्री पिशाचकुलसुन्दरी । गुह्येश्वरी
 गुह्यरूपा गुर्वी गुह्यकसुन्दरी ॥ सिद्धिप्रदा सिद्ध-
 वधूः सिद्धेशी सिद्धसुन्दरी । भूतेश्वरी भूतलया
 भूतधात्री भयापहा ॥ भूतभीतिहरा भव्या भू-
 तजा भूतसुन्दरी । पृथ्वी पार्थिवलोकेशी ब्रह्म-
 विष्णुसमर्चिता ॥ वसुन्धरा वसुनुता पृथिवी भू-
 मिसुन्दरी । अम्भोधितनया लुप्ता जलजाची
 जलेश्वरी ॥ अम्मूर्तिरम्मयी मारी जलस्था जलसु-
 न्दरी । तेजस्विनी महोधात्री 'तेजस्विसूर्यवि-

१ 'तेजस्वी सु' पाठः ।

म्बगा ॥ सूर्यकान्तिः सूरतेजा तेजोरूपैकसुन्दरी ।
 वायुवाहा वायुमुखी वायुलोकैकसुन्दरी ॥ गग-
 नस्था खेचरेशी शून्यरूपा निराकृतिः निराभा-
 सा भासमाना द्युतिराकाशसुन्दरी ॥ क्षितिमूर्ति-
 धरानन्ता क्षितिभृल्लोकसुन्दरी । अन्धियाना
 रत्नशोभा वारणेशी वरायुधा ॥ पाशहस्ता पोष-
 णा च वरुणेश्वरसुन्दरी । अनिलैकरुचिर्ज्योतिः
 पञ्चानिलगतिः स्थितिः ॥ प्राणापानसमानेच्छा
 उदानव्यानरूपिणी । पञ्चवात'गतिर्नाडीरूपिणी
 वातसुन्दरी ॥ अग्निरूपा वह्निर्शिखा वडवानलस-
 न्निभा । हेतिर्हव्यं हुतज्योतिरग्निजा विहसु-
 न्दरी ॥ सोमेश्वरी सोमकला सोमपानपरायणा ।
 सौम्यानना सौम्यरूपा सोमस्था सोमसुन्दरी ॥

सूर्यप्रभा सूर्यमुखी सूर्यजा सूर्यसुन्दरी । याज्ञि-
 की यज्ञभागेच्छा यजमानवरप्रदा ॥ याजकी य-
 ज्ञविद्या च यजमानैकसुन्दरी । आकाशगामिनी
 वन्द्या शब्दजाकाशसुन्दरी ॥ मीनप्रिया मीन-
 नेत्रा मीनाशा मीनसुन्दरी । कूर्मपृष्ठगता कूर्मी
 कूर्मजा कूर्मरूपिणी ॥ वाराही वीरसूर्वर्या' वरा-
 रोहा मृगेक्षणा । वराहमूर्तिर्वाचाला दंष्ट्रावाराह
 सुन्दरी ॥ नरसिंहाकृतिर्देवी दुष्टदैत्यनिसूदिनी ।
 प्रह्लादवरदा नारी नारसिंहैकसुन्दरी ॥ वामजा
 वामनाकारा नारायणपरायणा । बलिदानवद-
 र्पणी वाम्या वामनसुन्दरी ॥ रामप्रिया रामकीला
 चन्द्रवंशभयंकरी । दनुपुत्री राजकन्या रामा परशु
 धारिणी ॥ भार्गवी भार्गवेष्टा च जमदग्निवरप्रदा

कुठारधारिणी रात्रिर्जामदग्न्यैकसुन्दरी ॥ सी-
 तालक्ष्मणसेव्या च रत्नःकुलविनाशिनी । राम-
 प्रिया च शत्रुघ्नी शत्रुघ्नभरतेष्टदा ॥ लावण्यामृतधा-
 राढ्या लवणासुरघातिनी । लोहितास्या प्रसन्ना-
 स्या स्वारामा रामसुन्दरी ॥ कृष्णकेशा कृष्ण-
 मुखी यादवान्तकरी लया । यादोगणार्चिता
 योज्या राधाश्रीकृष्णसुन्दरी ॥ बुद्धप्रसूर्बुद्धदेवी
 जिनमार्गपरायणा । जितक्रोधा जितालस्या
 जिनसेव्या जितेन्द्रिया ॥ जिनवंशकरी चोग्रा
 नीलान्ता बुद्धसुन्दरी । काली कोलाहलप्रीता
 प्रेतवाहा पुरेश्वरी ॥ कल्किप्रिया कम्बुधरा कलि-
 कालैकसुन्दरी । विष्णुमाया ब्रह्ममाया शम्भवी
 शववाहना ॥ इन्द्रावरजवत्तत्रैस्था स्थाणुपत्नी

पलालिनी । जृम्भिणी जम्भहर्त्री च लम्बमान-
 कचाकुला ॥ कुलाकुलपदेशानी पददानफल-
 प्रदा । कुलवागीश्वरी कुल्या कुलजा कुल-
 सुन्दरी ॥ पुरन्दरेष्टा^१ तारुण्या लया पुण्यजने-
 श्वरी । पुण्योत्साहा पापहन्त्री पाकशासनसु-
 न्दरी ॥ सूर्यकोटिप्रतीकाशा सूर्यतेजोमयी मयी ।
 लेखिनी भ्राजिता रज्जुरूपिणी सूर्यसुन्दरी ॥
 चन्द्रिका च सुधाधारा ज्योत्स्ना शीतांशुसुन्दरी ।
 लोलाक्षी च शताक्षी च सहस्राक्षी सहस्रपात् ॥
 सहस्रशीर्षा चेन्द्राक्षी सहस्रभुजवल्लिका । कोटि-
 रत्नांशुशोभा च शुभ्रवस्त्रा शतानना ॥ शतानन्दा
 श्रुतिधरा पिङ्गला चोग्रनादिनी । सुषुम्णा हारकी-
 यूरनूपुरारावसंकुला ॥ घोरनादा घोरमुखी चो-

न्मुखी चोन्मुकायुधा । गोपिता गुर्जरीगाथा गा-
 यत्री वेदवल्लभा ॥ वल्लकीस्वननादा च नादविद्या
 नदीतटी । बिन्दुरूपा चक्रयोनिर्बिन्दुनादस्वरू-
 पिणी ॥ चक्रेश्वरी भैरवेशी महाभैरववल्लभा ।
 कालभैरवभार्या च कल्पान्तरङ्गनर्तकी ॥ प्रलया-
 नलधूमाभा योनिमध्यकृतालया । भूचरी खेच-
 रीमुद्रा नवमुद्रा विलासिनी ॥ वियोगिनी श्म-
 शानस्था श्मशानार्चनतोषिता । भास्वराङ्गी
 भर्गशिखा भर्गवामाङ्गवासिनी ॥ भद्रकाली
 विश्वकाली श्रीकाली मेघवाहना । नीलकाली
 कालरात्रिः काली कामेषुकालिका ॥ इद्रकाली
 पूर्वकाली पश्चिमान्नायकालिका । श्मशानका-
 लिका भद्रकाली श्रीकृष्णकालिका ॥ त्रिकाल-

री चोत्तराकाली हूंहींदक्षिणकालिका । सुन्दरी
 त्रिपुरीशानी त्रिकूटा त्रिपुरार्चिता ॥ त्रिनेत्रा
 त्रिपुराध्यक्षा त्रिपुटा पुरभैरवी । त्रिलोकजननी
 त्रेता महात्रिपुरसुन्दरी ॥ कामेश्वरी कामकला
 कालकामेशसुन्दरी । त्र्यक्षरा त्र्यक्षरीदेवी भा-
 वना भुवनेश्वरी ॥ एकाक्षरी चतुष्कूटा त्रिकूटेशी
 लयेश्वरी । चतुर्वर्णा चतुर्वेदी वर्णाद्या चतुरक्षरी ॥
 पञ्चाक्षरी च षड्वक्त्रा षडकूटा च षडक्षरी ।
 सप्ताक्षरी नवी नीवी परमाष्टाक्षरीश्वरी ॥ नव-
 मी पञ्चमी षष्ठी नागेशी च नवाक्षरी । दशाक्षरी
 दशास्येशी देविकैकादशाक्षरी ॥ द्वादशादित्य-
 सङ्काशा द्वादशी द्वादशाक्षरी । त्रयोदशी वेद-
 गर्भा वाद्या त्रयोदशाक्षरी ॥ चतुर्दशाक्षरी विद्या

विद्यापञ्चदशाक्षरी । षोडशी सर्वविद्येशी
 महाश्रीषोडशाक्षरी ॥ महाश्रीषोडशीविद्या
 चिन्तामणिमनुप्रिया । द्वाविंशत्यक्षरी श्यामा
 महाकालकुटुम्बिनी ॥ वज्रतारा कालतारा नारी-
 तारोग्ररूपिणी । कामतारा शब्दतारा स्पर्शतारा
 रसाश्रया ॥ रूपतारा गन्धतारा महानीलसरस्व-
 ती । कालज्वाला वह्निज्वाला ब्रह्मज्वाला जटाकु-
 ला ॥ विष्णुज्वाला जिष्णुज्वाला भद्रज्वाला करा-
 लिनी । विकरालमुखी देवी कराली भूतिभूषणा ॥
 चित्ताशय्यासना चिन्ता चितामण्डलमध्यगा ।
 भूतभैरवसेव्या च भूतभैरवपालिनी ॥ बन्धकी
 वद्धमुद्रा च भवबन्धविनाशिनी । भवानी देवदे-
 वेशी दीक्षा दीक्षितपूजिता ॥ साधकेशी सि-

द्विधात्री साधकानन्दवर्धिनी । साधकाश्रय-
 भूता च साधकेष्टफलप्रदा ॥ रजोवती राजसी
 च रजकी च रजस्वला । पुष्पप्रिया पुष्पवती
 स्वयम्भूपुष्पमालिका ॥ स्वयम्भूपुष्पमालाढ्या
 पुलस्त्यसुतघातिनी । पात्रहस्ता सुता पौत्री
 पीतास्या पीतभूषणा ॥ पिङ्गानना पिङ्गकेशा
 पिङ्गला पिङ्गलेश्वरी । मङ्गला मङ्गलेशानी
 सर्वमङ्गलमङ्गला ॥ पुरुरवेश्वरी पाशधरा चाप-
 धरा धरा । पुण्यधात्री पुण्यमयी पुण्यलोकनि-
 वासिनी ॥ होतृसेव्या हकारस्था सकारस्था सु-
 खावती । सखी शोभावती सत्या सत्याचारपरा-
 यणा ॥ सव्यंजना कुलेशानी वामदेवकलाश्रिता ।
 सद्योजातकलादेवी शिवा घोरकलाकृतिः ॥ शर्व-

री क्षीरसदृशी क्षीरनीरविवेकिनी । वितर्कनिल-
 या नित्या नित्यक्लिन्नापराम्बिका ॥ पुरारिदयिता
 दीर्घा दीर्घनासाल्पभाषिणी । काशिका कौशि-
 का कोश्या कोशदा रूपवर्धिनी ॥ तुष्टिः पुष्टिः प्रजा
 प्रीता प्राजिका पूजकप्रिया । प्रजावती गर्भवती
 गर्भपोषणपोषिता ॥ शुक्लवासा शुक्लरूपा शुचि-
 हासा जयावहा । जानकी जन्यजनका जनपो-
 षणतत्परा ॥ वादाप्रिया वाद्यरता वादिता वाद-
 सुन्दरी । वाक्स्तम्भिनी कीरदाणी धीरा धीर-
 धुरन्धरी ॥ स्तनन्धयी सामिधेनी निरानन्दा
 निरालया । समस्तसुखदा सारा वारांनिधिवर-
 प्रदा ॥ वालुकी वीरपानेष्टा वसुधात्री वसुप्रिया
 शुक्रानन्दा शुक्ररसा शुक्रपूज्या शुक्रप्रिया ॥ शुकी

च शुकहस्ता च समस्तनरकान्तका । समस्तत-
 त्वनिलया भगरूपा भगेश्वरी ॥ भगविम्बा
 भगहृद्या भगलिङ्गस्वरूपिणी । भगलिङ्गेश्वरी
 श्रीदा भगलिङ्गामृतस्रवा ॥ क्षीराशना क्षीररुचि-
 राज्यपानपरायणा । मधुपानपरा प्रौढा पीवरां-
 सा परंपरा ॥ पिलिम्पिला पटोलीशी पाटला-
 रुणलोचना । क्षीराम्बुधिप्रिया क्षीवा सरला
 सरलायुधा ॥ संग्रामा सुनया स्रस्ता संसृतिः
 सनकेश्वरी । कन्या कनकरेखा च कान्यकुब्ज-
 निवासिनी ॥ काञ्चनाभतनुः काष्ठा कुष्ठरो-
 गविनाशिनी । कठोरमूर्धजा कुन्ती कुन्ता-
 युधधरा धृतिः ॥ चर्माम्बरा क्रूरनखी चतुर्भु-
 खी चतुर्भुजा । चतुर्वेदप्रिया सार्ध्वी चतु-

वर्गफलप्रदा ॥ ब्रह्माण्डचारिणी स्फूर्तिर्ब्रह्माणी-
 ब्रह्मसंमता । सत्कारकारिणी मूर्तिः सूतिका-
 लतिका लता ॥ कल्पवल्ली कृशाङ्गी च कल्पपा-
 दपवासिनी । कल्पपाशा महाविद्या विद्यारा-
 ङ्गी सुखाश्रया ॥ भूतिराङ्गी विश्वराङ्गी लोक-
 राङ्गी शिवाश्रया । ब्रह्मराङ्गी विष्णुराङ्गी रुद्ररा-
 ङ्गी जटाश्रया ॥ नागराङ्गी वंशराङ्गी वीरराङ्गी
 रजःप्रिया । सत्त्वराङ्गी तैमोराङ्गी गुणराङ्गी
 चलाचला ॥ वसुराङ्गी सत्यराङ्गी तपोराङ्गी
 जपप्रिया । मन्त्रराङ्गी वेदराङ्गी तन्त्रराङ्गी श्रुति-
 प्रिया ॥ देवराङ्गी मन्त्रिराङ्गी दैत्यराङ्गी दयाक-
 रा । कालराङ्गी प्रजाराङ्गी तेजोराङ्गी हराश्रया ॥

गन्तराङ्गी गदाराङ्गी गुणराङ्गी गुणाश्रया ।

पृथ्वीराज्ञी पयोराज्ञी वायुराज्ञी मदालसा ॥
 स्वाहाराज्ञी स्वधाराज्ञी भीमराज्ञी भयोऽङ्किता ।
 तथ्यराज्ञी जयाराज्ञी महाराज्ञी कुलाकृतिः ॥
 वसुराज्ञी जैनराज्ञी हरिराज्ञी हलेश्वरी ।
 पराराज्ञी यक्षराज्ञी भूतराज्ञी शवासना ॥
 वटुराज्ञी प्रेतराज्ञी शेषराज्ञी यमप्रिया । आका-
 शराज्ञी राज्येशी राज्यराज्ञी रतिप्रिया ॥ पाता-
 लराज्ञी भूराज्ञी प्रेमराज्ञी विषापहा । सिद्धरा-
 ज्ञी विभाराज्ञी ज्योतीराज्ञी विभामयी ॥ भा-
 स्वद्राज्ञी चन्द्रराज्ञी ताराराज्ञी खवासिनी ।
 गृहराज्ञी लताराज्ञी वृक्षराज्ञी मतिप्रदा ॥ धीररा-
 ज्ञी मनोराज्ञी मनुराज्ञी च काश्यपी । मुनि-
 राज्ञी रत्नराज्ञी युगराज्ञी मणिप्रभा ॥ सिन्धुराज्ञी

नदीराज्ञी नदराज्ञी दरीस्थितिः । विन्दुराज्ञी
 नादराज्ञी त्वात्मराज्ञी च सद्गतिः ॥ पुत्रराज्ञी
 ध्यानराज्ञी लयराज्ञी महेश्वरी । ईशानराज्ञी
 राज्ञीशी स्वाहाराज्ञी महत्तरा ॥ वह्निराज्ञी यज्ञराज्ञी
 योगिराज्ञी चिदाकृतिः । जगद्राज्ञी तत्त्वराज्ञी
 वाग्राज्ञी विश्वरूपिणी ॥ पञ्चदशाक्षरीराज्ञी ओं-
 हींभूते वरेश्वरी ॥ १००० ॥
 इतीदं मन्त्रसर्वस्वं राज्ञीनामसहस्रकम् । पञ्च-
 दशाक्षरीतत्त्वं तत्त्वसारं मनुप्रियम् ॥ सर्वत-
 त्त्वमयं पुण्यं महापातकनाशनम् । सर्वसि-
 द्विप्रदं लोके सर्वरोगनिवर्हणम् ॥ इति नामसह-
 स्रं तु राज्ञाः शिवमुखोद्गतम् । अत्यन्तदुर्लभं
 गोप्यं गोपनीयं स्वयोनिवत् ॥

इति श्रीरुद्रयामल संहितायां

अथ महाराज्ञीस्तोत्रम् ।

शीतांशुबालार्ककृशानुनेत्रां

चतुर्भुजामेणतगासनस्थाम् ।

शंखाब्जशूलासिधरां महेशीं

राज्ञीं भजेऽहं तुहिनाद्रिरूपाम् ॥ १

स्मृतैवान्तर्गतान्पुंसां हरन्ती सकलान्मलान् ।

जयत्येषा महाराज्ञी भक्तानां मोक्षदायिनी ॥ २

त्रिजगन्मोहतिमिरमिहिरीभूतसद्गुणे ।

नमोस्तु ते महाराज्ञि पाहि मां शरणागतम् ॥ ३

शेषाशेषमुखागण्यगुणे गुणगणप्रिये ।

नमोऽस्तु ते महाराज्ञि पाहि मां शरणागतम् ॥ ४

चराचरजगत्सृष्टिस्थितिसंहारकारिणि ।

नमोऽस्तु ते महाराज्ञि पाहि मां शरणागतम् ॥ ५

सुरासुरनरसिद्धवन्दनीयपदाम्बुजे ।

नमोऽस्तु ते महाराज्ञि पाहि मां शरणागतम् ॥ ६

भक्तकल्पलते ऽनल्पवाङ्माधुर्यजितामृते ।

नमोऽस्तु ते महाराज्ञि पाहि मां शरणागतम् ॥ ७ ॥

भक्तौघभीमसंसारपारावारप्रतारिणि ।

नमोऽस्तु ते महाराज्ञि पाहि मां शरणागतम् ॥ ८ ॥

ब्रह्मविष्णुमहेशानवन्दिते गिरिनन्दिनि ।


नमोऽस्तु ते महाराज्ञि पाहि मां शरणागतम् ॥ ९ ॥

निर्गुणे निष्क्रिये नित्ये सच्चिदानन्दरूपिणि ।

नमोऽस्तु ते महाराज्ञि पाहि मां शरणागतम् ॥ १० ॥

राज्ञीस्तोत्रमिदं पुण्यं त्रिसन्ध्यं प्रयतः पठन् ।

असंशयं विशेषेण वशयत्यखिलं जगत् ॥ ११ ॥



॥ गौरीदशकम् ॥

ॐ नमो देव्यै भवान्यै वागीश्वर्यै ॥

ॐ लीलारब्धस्थापितलुप्ताखिललोकां । लोकाती-
तैर्योगिभिरऽन्तर्हृदि भाव्याम् ॥ बालादित्यश्रेणिसमा-
नद्युतिपुञ्जां । गौरीमऽम्बामऽम्बुरुहाक्षीमऽहमीड्ये ॥ १ ॥
प्रत्याहारध्यानसमाधिस्थितिभाजां । नित्यं चित्ते निर्वृ-
त्तिकाष्टां कलयन्तीम् ॥ सत्यज्ञानानन्दमयीं त्वां तनु-
मध्यां । गौरीमऽम्बामऽम्बुरुहाक्षीमहमीड्ये ॥ २ ॥
नानाकारैः शक्तिकदम्बैर्भुवनानि । व्याप्य स्वैरं क्रीड-
ति यासौ स्वयमेका ॥ कल्याणीं त्वां कल्पलतामा-
ऽनतिभाजां । गौरीमऽम्बा० ॥ ३ ॥ आशापाशक्लेश-
विनाशं विदधानां ॥ पादाम्भोजध्यानपराणां पुरुषाणाम्
ईशीमीशार्धाङ्गहरां त्वामऽभिरामां । गौरीमऽम्बा० ॥ ४ ॥
यस्यामेतत्प्रोतमशेषं मणिमाला । सूत्रे यद्वत्कापि चरं
काप्यचरंच ॥ त्वामऽध्यात्मध्यानपदव्याप्यमनीयां । गौ०

मूलाधारादुत्थितवन्तीं विधिरन्ध्रं । सौरं चान्द्रं धाम
 विहाय ज्वलिताङ्गीम् ॥ स्थूलां स्थूक्ष्मां सूक्ष्मतरां त्वा-
 मऽभिवन्द्यां । गौ० ॥ ६ ॥ चन्द्रापीडानन्दितमन्द-
 सितवक्त्रां । चन्द्रापीडालङ्कृतलोलालकभाजाम् ॥
 इन्द्रोपेन्द्राद्यर्चित पादाम्बुजयुग्मां । गौरीमऽम्बा० ॥ ७ ॥
 आदिचान्तमऽक्षरमूर्त्या विलसन्तीं । भूते भूते भूतक-
 दम्बप्रसवित्रीम् ॥ शब्दब्रह्मानन्दमयी त्वां तडिदाभां
 गौरीमऽम्बा० ॥ ८ ॥ यस्याः कुक्षौ लीनमऽखण्डं
 जगदऽखण्डं । भूयो भूयः प्रादुरभूदऽक्षरमेव ॥ पत्या
 सार्धं त्वां स्फटिकाद्रौ विहरन्तीं । गौरीमऽम्बा० ॥ ९ ॥
 नित्यः सत्यो निष्कल एकोजगदीशः । साक्षी यस्याः
 सर्गविधौ संहरणे च ॥ विश्वत्राणक्रीडनशीलां शिवप-
 तीं । गौरीमऽम्बा० ॥ १० ॥ प्रातः काले भावविशु-
 द्धिं प्रदधाना । नित्यं भक्त्या जन्यति गौरीदशकं यः
 पाचां सिद्धिं सम्पदमुच्चैः शिवभक्तिं । तस्याज्वर्यं प-
 र्वतपुत्री विदधासि ॥ ११ ॥ (इति गौरीदशकं सम्पूर्णम्)

